

श्रीः

श्रीमते निगमान्तमहादेशिकाय नमः
श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

॥ श्रीरामसुप्रभातम् ॥

This document has been prepared by*

Sunder Kidambi

with the blessings of

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

*This was typeset using L^AT_EX and the skt font.

श्रीः

श्रीमते रामानुजाय नमः

॥ श्रीरामसुप्रभातम् ॥

प्रातः स्मरामि रघुनाथमुखारविन्दं
मन्दस्मितं मधुरभाषि विलासफालम्।
कर्णावलम्बि चलकुण्डल गण्डभागं
कर्णान्तदीर्घनयनं नयनाभिरामम् ॥ १ ॥

प्रातर्भजामि रघुनाथकरारविन्दं
रक्षोगणाय भयदं वरदं निजेभ्यः।
यद्राजसंसदि विभिद्य महेशचापं
सीताकरग्रहण मङ्गळमाप सद्यः ॥ २ ॥

प्रातर्नमामि रघुनाथपदारविन्दं
पद्माङ्कुशादि शुभरेखिशुभावहं मे।
योगीन्द्रमानस मधुव्रतसेव्यमानं
शापापहं सपदि गौतमधर्मपत्न्याः ॥ ३ ॥

प्रातर्वदामि वचसा रघुनाथनाम
वाग्दोषकारि सकलं कळुषं निहत्य।
यत्पार्वती स्वपतिना सह भोक्तुकामा
प्रीत्या सहस्रहरिनामसमं जजाप ॥ ४ ॥

प्रातः श्रये श्रुतिनुतां रघुनाथमूर्तिं
नीलांबुदोत्पलसितेतर रत्ननीलाम्।
आमुक्तमौक्तिकविशेषण भूषणाढ्यां
ध्येयां समस्तमुनिभिः निजभृत्यमुख्यैः ॥ ५ ॥

यः श्लोकपञ्चकमिदं नियतः पठेत्
नित्यं प्रभातसमये पुरुषः प्रबुद्धः।

श्रीरामकिङ्करजनेषु स एव मुख्यः
भूत्वा प्रयाति हरिलोकमनन्यलभ्यम् ॥ ६ ॥

॥ इति श्रीरामसुप्रभातम् संपूर्णम् ॥